

(२२)

श्री गोविंद राखो शरणि अब तो जीवन हारे ।
बंधू सभु छोड़ि गए कष्ट भयो अपारे ।
नीर पीवन हेतु आयो सिंधु के किनारे ।
सिंधु बीच बसत ग्राह चरण गहि पछाड़े ।
लड़त लड़त देरि भई गज हूं अब हारे ।
नासिका में पानी भरियो माधवें पुकारे ।
द्वारिका में रुकमणि हरि खेलत चौपड़ि प्यारे ।
शंख चक्र गदा पद्म गरुड़ को सम्भारे ।
बधिरे भए कोन बाति कान में डारे ।
स्वामि पौरुष पुराण भए बूढ़े भए मुरारे ।
दीनानाथ दीन जनों के दुख हरण हारे ।
श्रद्धा में उन्मति करो गरीबि श्रीखण्डि ब़ारे ।

घोट श्री ज़ाणिय चंद्र पै अभय जाऊं बलहारे ।।

कृपा निधान साहिब मिठिड़ा फरिमाईनि था : बोलिणां सत् श्री वाहगुरु ! कृपा निधान साहिब दयाल कृपा करे, बुधाइनि था तः वेचारो गजेन्द्र पाणी पियण आयो उते ग्राह अची पेरु पकिड़ियुसि । उन वक्ति सारो बलु हलाए साणो थी पियो, सज़ो समुद्र में गिहिलिजी वियो बाकी तिर जेतिरो सूंढि जो हिसो ब्राहिरि अथसि उनमें हिक्कु कमलु झले मन में प्रार्थना थो करे ।

हे गोविंद, ईश्वर, धरिणी अ जा धणी, वेद जी वाणी अ जा मालिक, गायुनि जा पालक, अबलनि जा रक्षक मां तवहां जी शरणि आहियां । हाणे त जीवनु हराए वेठो आहियां । पंजई प्राण पूरा थी रहिया आहिनि, हाणे तुंहिजी कृपा जे लीके में आहियां । लालन ! सभेई बंधू परिवार वारा हाराए मूंखे हेखिलो छदे हलिया विया । मां बि सठि हज़ार वरिहिय विढ़ेदे विढ़ंदे थकिजी पियो आहियां । अपार कष्ट में आहियां मां त हिति पाणी पियण आयो होसि को अपराधु त कोन कयुमि जहिंजो दण्डु थो मिलेमि । मां निर्दोष खे ग्राहु पेर खां पकिड़े पाणी अ में बोड़े रहियो आहे । हाणे मां मछनि कछुनि वाघुनि जो भोजनु थींदुसि । नक ताई पाणी अची वियो आहे । तू ई रक्षकु थींदे त माया न सताईदी । ग्राह जो प्रेरकु ऐं शक्तिदाता बि तूं ई आहीं । मां निबलु आहियां, हे शरणागत वत्सल तुंहिजी शरणि आहियां ।

जंहि महल गज इयें पिए ब्रादायो उन महल भगुवान महिलात में चौपड़ि रांदि पिए कई । दर्दीली दांह कन में पियसि, वेही न सधियो, छोट सदा चवंदो आहे त : ‘भीड़ भक्तों पर पड़े मैं न जाऊं किस तरह ?’ श्रीरुकमणी देवीअ चयो प्रभू !

रांदि अध में कींअ था छदियो । भगुवंत चयो-देवी ! हींअर वेही न थो सघां । भक्तनि जे समान मुंहिजो बियो को बि सम्बंधी कोन आहे । अजां संभिरियो त शंखु चक्र गदा पद्मु गरुडु सभु अची हाजुरु थिया । एतिरे में वरी बी दांह आई - ओ भगुवान ! बुधीं थो कीन बोड़ो थियो आहीं ? आवाजु कनि कोन थो पवे छा ? प्रभू ! छा गरीब निवाजु बिरिदु भुली वियो आहीं छा ? भगुवाल खिली चयो त रुगो इन लाइ थे निहारियुमि त भक्तु कावड़ि करे, कुझु घटि वधि चवे त बुधी ठरां । वरी आवाजु आयो त छा बलु पुराणो थी वियो अथई यां सचुपचु हाणे बुढ़ो थियो आहीं जो कंहिजो उधारु करणु न थो पुजेई । रुगो नाले कढाइण लाइ शास्त्रनि में वदा वदा लेख विझाया अथई रिषियुनि मुनियुनि खे मिन्थ करे :

‘देहि भई दूबरी या नेहु घटियो दीननि सों,
चक्र टूटि गयो कि वाहनु पुरानियो है ?’

ईश्वर मिठा तो वटि सभु आहे पर लाद भरियो हलणु नथो छद्दी लुदंदो लमंदो होरियां हारियां ईदे । ओ दीन बंधू, शरणि पाल समर्थ साहिब ! तुंहिजी जै हुजे, हाणे सिघो आउ । प्रभू ! मूं बुदंदे खे बचाईदे त लखें आशीशूं कंदोसांइ ।

प्रभू कृपाल वेनती बुधी वठी डोड़ पाती ऐं अची गर्जेद्र जी रक्षा कयाई;
तोड़ि दिया तन्दुआ को ज़रे ज़रे करिके ।

गजु ग्राहु ब्रई प्रभू अ जी कृपा सां वरदानु वठी वैकुण्ठ विया उन वक्ति साई मिठा अची प्रभू अ जे चरणनि में प्रार्थना

करण लगा त प्रभू ! आयो आहीं त 'एक पंथ दो काज' करे
वजु । असां ब्रालिड़ियुनि गरीबि श्रीखण्डि ते बि कृपा करि; असां
खे सनेह निधान युगल धणियुनि साकेत विहारी प्रभू अ जे
चरण कमलनि जी सची श्रद्धा में उन्मति करियो । बाबा ! श्री
जानिक चंद्र घोट जे पद पद्म तां बड़ ब्रालिड़ियूं कुलिबानु थी
वजूं । भगवन्त चयो : तथास्तु ! साईं अमां सनेह जो वरदानु
वठी आनन्दति थिया ।

मिठिड़े बाबल साईं अमां जी सदाई जै ।